

सेवा शुल्काच्या रकमेचा विनियोग
विनिर्दिष्ट प्रयोजनांवर करण्याबाबत...

महाराष्ट्र शासन,
महसूल व वन विभाग,
शासन निर्णय क्रमांक - ईएनटी १००६/प्र.क्र.२१५/टी-१
मंत्रालय, मुंबई-४०० ०३२.
दिनांक :- २३ जानेवारी, २००७.

- वाचा :- १) शासन परिपत्रक, महसूल व वन विभाग, क्र.ईएनटी १०९५/प्र.क्र.२८/टी-१,
दिनांक २१.०३.१९९५,
२) शासन परिपत्रक, महसूल व वन विभाग, क्र.ईएनटी १०९५/प्र.क्र.२८/टी-१,
दिनांक २१.०८.१९९६,
३) शासन निर्णय, महसूल व वन विभाग, क्र.ईएनटी १०९५/प्र.क्र.२८/टी-१,
दिनांक ०२.०५.१९९८.

शासन निर्णय :-

महाराष्ट्र राज्यातील चित्रपटगृह मालकांना दिनांक २५.१२.१९९२ पासून प्रत्येक तिकीटामागे करमणूक शुल्कमुक्त ५० पैसे इतकी रक्कम "सेवाशुल्क" म्हणून आकारण्यास मुभा देण्यात आली आहे. पुढे दिनांक ०९.०४.२००४ पासून सदर रक्कम वातानुकूलित चित्रपटगृहांसाठी प्रती तिकीट रु.४/- तर सर्वसाधारण व वातशितल चित्रपटगृहांसाठी प्रती तिकीट रु.३/- एवढी आकारण्यास मुभा देण्यात आली आहे.

२. सेवाशुल्काची रक्कम मुंबई सिनेमा (विनियमन) अधिनियम, १९५३ व महाराष्ट्र सिनेमा (विनियमन) नियम, १९६६ मध्ये विहित केलेल्या देखभालीच्या बाबी, पुरवावयाच्या सुविधा व करावयाच्या सुरक्षिततेच्या उपाययोजना या व्यतिरिक्त देखभालीच्या जादा बाबी, जादा सुविधा व सुरक्षिततेच्या जादा उपाययोजनांवर खर्च करण्याची वरील अधिनियमात तरतूद आहे.

दिनांक २१.०३.१९९५ व २१.०८.१९९६ च्या शासन परिपत्रकान्वये सेवाशुल्काच्या विनियोगासाठी अनुज्ञेय असलेल्या प्रयोजनांची यादी प्रसिध्द करण्यात आली. दिनांक ०२.०५.१९९८ च्या शासन निर्णयान्वये सेवाशुल्काच्या विनियोगासाठी अनुज्ञेय असलेल्या प्रयोजनांचा अग्रक्रम निश्चित करण्यात आला आहे. दिनांक ०२.०५.१९९८ च्या शासन निर्णयानुसार चित्रपटगृहांना खालील बाबींवरील खर्च सेवा शुल्काच्या रकमेतून करणे अनुज्ञेय आहे :-

- क] प्रोजेक्टर, स्पीकर्स, अॅम्प्लीफायर्स, रेकटीफायर, आधुनिक ध्वनी व चित्रप्रदर्शन-विषयक आधुनिक तंत्रज्ञान यासाठी केलेला खर्च,
- ख] प्रोजेक्शन केबीनमध्ये सुधारणा व फेरबदल यासह अत्याधुनिक यंत्रसामुग्री बसविण्यासाठी केलेला खर्च.

३. डिजिटल सॅटेलाईट तंत्रज्ञानाचा वापर करून उपग्रहाद्वारे चित्रपटगृहांमधून चित्रपट प्रदर्शित करावयाची पद्धत विकसित करण्यात आली आहे. तरी, उपग्रहांद्वारे डिजिटल तंत्रज्ञानाचा वापर करून चित्रपट प्रदर्शित करण्यासाठी (Satellite Based Digital Cinema Network) आवश्यक असलेली उपकरणे बसविण्यासाठी झालेला खर्च सेवाशुल्काच्या रकमेमधून पूर्व पृष्ठावरील परिच्छेद २ मध्ये नमूद केलेल्या 'क' व 'ख' येथील प्रयोजनांतर्गत भागविण्यास परवानगी देण्याचा निर्णय शासनाने घेतला आहे.

हे आदेश सन २००६-०७ या वित्तीय वर्षापासून अंमलात येतील.

४. सदर शासन निर्णय महाराष्ट्र शासनाच्या वेब साईटवर उपलब्ध करण्यात आला असून त्याचा संगणक संकेतांक २००७०१२३११२९५००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सही/-

(मिलिंद कुळकर्णी)

कार्यासन अधिकारी, महाराष्ट्र शासन

प्रति,

- १) सर्व विभागीय आयुक्त,
- २) सर्व जिल्हाधिकारी,
- ३) प्रधान महालेखापाल, (लेखापरिक्षा), महाराष्ट्र - १, मुंबई,
- ४) प्रधान महालेखापाल, (लेखापरिक्षा), महाराष्ट्र - २, नागपूर,
- ५) निवडनस्ती, टी- १ कार्यासन, महसूल व वन विभाग, मंत्रालय, मुंबई ४०० ०३२.